

SUMQAYITIM

**Məlumat bülleteni
№ 2 (5)**

**Kitabxananın Elektron Kataloquna (EK) daxil edilmiş dövri
mətbuat materiallarının b i b l i o q r a f i y a s ı**

(iyul-dekabr 2013-cü il)

MÖVZULAR

- | | |
|----------------------------|--------|
| ➤ Sosial-iqtisadi həyat . | 1-21. |
| ➤ İctimai-siyasi həyat. | 22-44. |
| ➤ Mədəniyyət. Ədəbi həyat. | 45-58. |
| ➤ Təhsil. | 59-75. |

SOSIAL-İQTİSADI HƏYAT

1. **Quliyev, Sübhan.** Yenidənqurma ünvanı: Hacı Zeynalabdin qəsəbəsi : Yeni nümunəvi məhəllə salınır / S. Quliyev // *Sumqayıt*. - 2013. - 6 iyul. - № 35. - S. 3.
2. **ASAN xidmət suallarınızı cavablandırır** // 168 saat. - 2013. - 10 iyul. - № 17. - S. 8. - Sumqayıtdakı ASAN xidmətin fəaliyyəti haqqında.
3. **Qafaroğlu, Sübhan.** Əhalinin rahatlığı təmin olunur : Yenidənqurmanın ünvanı: Corat qəsəbəsi / S. Qafaroğlu // *Sumqayıt*. - 2013. - 20 iyul. - № 37-38. - S. 6.
4. **Əliyev, Akif.** Sumqayıtda ilin yarısına yekun vuruldu / A. Əliyev // *Azərbaycan*. - 2013. - 26 iyul. - № 162. - S. 4. - İlin birinci yarısı üzrə sosial-iqtisadi inkişafın yekunlarına həsr olunan ümumşəhər toplantısı haqqında.
5. **Məlikov, Qüdrət.** Uğurlu addımlar davam edir : Şəhər fəallarının yığıncağı / Q. Məlikov // *Sumqayıt*. - 2013. - 27 iyul. - № 39. - S. 1-2. - Sumqayıt şəhərinin sosial-iqtisadi inkişafının yekunlarına həsr olunmuş yığıncaq haqqında.
6. **Səfiyev, Söhrab.** Sumqayıtda həyata keçirilən tədbirlər yüksək nailiyyətlərə yol açır : Cari ilin birinci yarısının yekunları / S. Səfiyev // *Respublika*. - 2013. - 27 iyul. - № 162. - S. 4.
7. **Qəhrəmanov, Nadir.** Sumqayıtda böyük sənaye potensialı hərəkətə gətirilib / N. Qəhrəmanov // *Xalq qəzeti*. - 2013. - 3 avqust. - № 169. - S. 6.
8. **Muğanlı, Qüdrət.** Sumqayıtlıların istəyi belədir : "Daş bazarı" ərazisi qaydaya salınmalıdır / Q. Muğanlı // *Sumqayıt*. - 2013. - 3 avqust. - № 40. - S. 1.
9. **Ağayev, Elmir.** Eldar Əzizov: "Özüm görməsəm, inanmazdım ki..." / E. Ağayev // 168 saat. - 2013. - 7 avqust. - № 18. - S. 3. - Sumqayıt şəhər İcra Hakimiyyəti başçısının şəhərin sosial-iqtisadi inkişafı ilə bağlı "Dünya" TV-yə verdiyi müsahibə/
10. **Quliyev, Sübhan.** Uğurlu yolun başlanğıcı / S. Quliyev // *Sumqayıt*. - 2013. - 10 avqust. - № 41. - S. 2-3. - Sumqayıt şəhərində salınan "Gilan" tekstil parkı haqqında.
11. **Əliyev, Akif.** İnkişafı gələcəyə hesablanan şəhər : Sumqayıt sumqayıtlıların gözü ilə / A. Əliyev // *Azərbaycan*. - 2013. - 15 avqust. - № 176. - S. 10.
12. **2013-cü ilin birinci yarısı ərzində şəhərin sosial-iqtisadi inkişafı haqqında** // *Sumqayıt*. - 2013. - 17 avqust. - № 42. - S. 3.
13. **Manafov, Aslan.** Sumqayıt Cənubi Qafqazın ən güclü sənaye mərkəzlərindən birinə çevrilir / A. Manafov // *Azərbaycan*. - 2013. - 20 avqust. - № 180. - S. 2.
14. **Əliyev, Akif.** Sumqayıtda nümunəvi məhəllələrin sayı artır / A. Əliyev // *Azərbaycan*. - 2013. - 20 sentyabr. - № 207. - S. 3. - Şəhərdə aparılan abadlıq və quruculuq işləri haqqında.
15. **Sumqayıt Alüminium zavodu** yenidən qurulacaq // *İqtisadiyyat*. - 2013. - 27 sentyabr-3 oktyabr. - № 38. - S. 5.

- 16.Səfiyev, Söhrab.** Sumqayıtda həyata keçirilən tədbirlər yüksək nailiyyətlərə yol açır / S. Səfiyev // *Respublika*. - 2013. - 25 oktyabr. - № 234. - S. 7. - Sumqayıtda cari ilin birinci yarısının yekunları haqqında.
- 17.Nəzərova, Xalidə.** Bütün sahələrdə inkişaf gedir / X. Nəzərova // *Sumqayıt*. - 2013. - 26 oktyabr. - № 54. - S. 2-3. - Sumqayıt şəhərində gedən sosial-iqtisadi inkişaf haqqında.
- 18.Nəcəfxanlı, Əli.** Sumqayıt: inkişaf sürətlənir, həyat gözəlləşir / Ə. Nəcəfxanlı // *Xalq qəzeti*. - 2013. - 6 noyabr. - № 245. - S. 7. - Yenidənqurma və abadlıq işləri haqqında.
- 19.Sumqayıtın ekoloji cəhətdən təmiz şəhərə çevrilməsi diqqət mərkəzindədir // *İki sahil*.** - 2013. - 13 noyabr. - № 213. - S. 18.
- 20.İlin 9 ayı ərzində şəhərin sosial-iqtisadi göstəriciləri // *Sumqayıt*.** - 2013. - 16 noyabr. - № 57. - S. 3. - Sumqayıt şəhər Statistika İdarəsinin məlumatı.
- 21.Quliyev, Sübhan.** Görülən işlər razılıq doğurur : Hacı Zeynalabdin qəsəbəsi / S. Quliyev // *Sumqayıt*. - 2013. - 30 noyabr. - № 59. - S. 3. - Qəsəbənin sosial-iqtisadi inkişafı haqqında Sumqayıt şəhər İcra Hakimiyyətinin qəsəbə üzrə nümayəndəsi Nasir Rzayevin müsahibəsi.

İCTİMAİ SİYASİ HƏYAT

- 22. Əliyev, Yusif.** Sumqayıt gənclərinin "Yay məktəbi" öz işinə başlamışdır / Y. Əliyev // *Azərbaycan müəllimi*. - 2013. - 19 iyul. - № 27. - S. 4. - Sumqayıt Şəhər İcra Hakimiyyətinin təşəbbüsü ilə "Vətənimizi gözək, öyrənək, sevək!" devizi altında təşkil olunmuş, gənclərə vətənpərvərlik və vətəndaşlıq tərbiyəsi aşılamaq, onların asudə vaxtının səmərəli təşkil etmək məqsədilə Qusar rayonunda keçirilmiş tədbir haqqında.
- 23. Əliyev, Akif.** Sumqayıt dindarları Prezidentin yeritdiyi daxili və xarici siyasətə dəstək aksiyası keçirmişlər / A. Əliyev // *Azərbaycan*. - 2013. - 24 iyul. - № 160. - S. 2.
- 24. Əliyev, Akif.** Sumqayıtın xarici əlaqələri genişlənir / A. Əliyev // *Azərbaycan*. - 2013. - 30 avqust. - № 189. - S. 6. - Sumqayıt Şəhər İcra Hakimiyyətinin başçısı Eldar Əzizov Sumqayıta gələn Polşanın Belostok şəhərinin meri Tadeuş Truskolyaski rəhbərlik etdiyi nümayəndə heyəti ilə görüşmüşdür.
- 25. Məlikov, Qüdrət.** Qəsəbədə Hacı Zeynalabdin Tağıyevin büstü açılmışdır / Q. Məlikov // *Sumqayıt*. - 2013. - 14 sentyabr. - № 47. - S. 1. - Sumqayıtın Hacı Zeynalabdin qəsəbəsində büstün açılışı münasibətilə keçirilmiş tədbir haqqında.
- 26. Məlikov, Qüdrət.** Daha bir "açıq mikrofon" günü / Q. Məlikov // *Sumqayıt*. - 2013. - 21 sentyabr. - № 48. - S. 1. - Sentyabrın 17-də 2-ci mikrorayon ərazisində Sumqayıt Şəhər İcra Hakimiyyətinin başçısı Eldar Əzizovun sakinlərlə keçirdiyi kütləvi görüş haqqında.
- 27. Əliyev, Akif.** Sumqayıtda "Şəhər günü" yadda qalan tədbirlərlə qeyd olundu / A. Əliyev // *Azərbaycan*. - 2013. - 25 sentyabr. - № 211. - S. 3.
- 28. Nəcəfxanlı, Əli.** Sumqayıtda şəhər günü təntənə ilə qeyd edildi / Ə. Nəcəfxanlı // *Xalq qəzeti*. - 2013. - 26 sentyabr. - № 212. - S. 10.
- 29. Sumqayıt şəhərinin sosial-iqtisadi inkişafının sürətləndirilməsinə dair əlavə tədbirlər haqqında Azərbaycan Respublikası Prezidentinin Sərəncamı (3 oktyabr 2013-cü il)** // *Azərbaycan*. - 2013. - 4 oktyabr. - № 219. - S. 1.
- 30. Azərbaycan Prezidenti İlham Əliyevin Sumqayıt şəhərinə səfəri: 1 nömrəli Sumqayıt Şəhər Xəstəxanası əsaslı təmir və yenidənqurmada sonra istifadəyə verilmişdir (Azərbaycan Prezidenti İlham Əliyev oktyabrın 3-də 1 nömrəli Sumqayıt Şəhər Xəstəxanasında aparılan əsaslı təmir və yenidənqurma işləri ilə tanış olmuşdur)** // *Azərbaycan*. - 2013. - 4 oktyabr. - № 219. - S. 1-2.
- 31. Azərbaycan Prezidenti İlham Əliyevin Sumqayıt şəhərinə səfəri: Sumqayıtda "Kimyaçı" Mədəniyyət Sarayının qarşısındakı meydanda aparılan yenidənqurma işləri ilə tanışlıq (Azərbaycan Prezidenti İlham Əliyev oktyabrın 3-də Sumqayıta səfəri çərçivəsində Dövlət Neft Şirkətinin "Azərikimya" İstehsalat Birliyinin tabeliyində olan Üzeyir Hacıbəyli adına "Kimyaçı" Mədəniyyət Sarayının qarşısındakı meydanda aparılan yenidənqurma işləri ilə tanış olmuşdur)** // *Azərbaycan*. - 2013. - 4 oktyabr. - № 219. - S. 2.

- 32. Azərbaycan Prezidenti İlham Əliyevin Sumqayıt şəhərinə səfəri :** Sumqayıtda "Sağlam-Qida" Aqrar-Sənaye Kompleksi istifadəyə verilmişdir (Oktyabrın 3-də Azərbaycan Respublikasının Prezidenti İlham Əliyev kompleksin açılışında iştirak etmişdir) // *Azərbaycan*. - 2013. - 4 oktyabr. - № 219. - S. 2-3.
- 33. Azərbaycan Prezidenti İlham Əliyevin Sumqayıt şəhərinə səfəri:** Sumqayıt Kimya Sənaye Parkının təməlqoyma mərasimi olmuşdur (Oktyabrın 3-də Azərbaycan Respublikasının Prezidenti İlham Əliyev mərasimdə iştirak etmişdir) // *Azərbaycan*. - 2013. - 4 oktyabr. - № 219. - S. 3.
- 34. Azərbaycan Prezidenti İlham Əliyevin Sumqayıt şəhərinə səfəri:** Sumqayıt Kimya Sənaye Parkı ərazisində "Azərtexnolayn" MMC-nin polad boru zavodu açılmışdır (Oktyabrın 3-də Azərbaycan Respublikasının Prezidenti İlham Əliyev açılışda iştirak etmişdir) // *Azərbaycan*. - 2013. - 4 oktyabr. - № 219. - S. - 4.
- 35. Məlikov, Qüdrət.** Şənlik bizə yaraşır : Sumqayıtda "Şəhər Günü" / Q. Məlikov // *Sumqayıt*. - 2013. - 28 sentyabr. - № 49. - S. 1-3. - Hər il keçirilən ənənəvi şəhər tədbiri haqqında.
- 36. 1 nömrəli Sumqayıt Şəhər Xəstəxanası əsaslı təmir və yenidənqurmada sonra istifadəyə verilmişdir** // *Sumqayıt*. - 2013. - 5 oktyabr. - № 50-51. - S. 3.
- 37. Sumqayıt Kimya Sənaye Parkının təməlqoyma mərasimi olmuşdur :** Oktyabrın 3-də Sumqayıt Kimya Sənaye Parkının təməlqoyma mərasimi olmuşdur. Azərbaycan Respublikasının Prezidenti İlham Əliyev mərasimdə iştirak etmişdir // *Sumqayıt*. - 2013. - 5 oktyabr. - № 50-51. - S. 4-5.
- 38. Məlikov, Qüdrət.** Bayrağın, bayramın mübarək, Azərbaycan! : 9 noyabr Dövlət Bayrağı Günüdür / Q. Məlikov // *Sumqayıt*. - 2013. - 9 noyabr. - № 56. - S. 1. - Sumqayıtda ənənəyə çevrilən bir bayram - Dövlət Bayrağı günü qeyd olunmuşdur.
- 39. Muğanlı, Qüdrət.** "Açıq mikrofon" 9-cu mikrorayonda : Ənənə davam edir / Q. Muğanlı // *Sumqayıt*. - 2013. - 9 noyabr. - № 56. - S. 2. - Sumqayıtın icra başçısı Eldar Əzizov 9-cu mikrorayonda sakinlərlə görüşmüşdür.
- 40. Quliyev, Sübhan.** Yaşillıq gözəllikdir, həm də sağlam həyatdır : Payız yaşıllaşdırma mövsümü / S. Quliyev // *Sumqayıt*. - 2013. - 16 noyabr. - № 57. - S. 3. - Müsahibimiz Sumqayıt şəhər Yaşıllaşdırma idarəsinin rəisi İlyas Həsənovdur.
- 41. Əliyev, Akif.** Sumqayıtda ədliyyə işçilərinin peşə bayramı qeyd edilmişdir / A. Əliyev // *Azərbaycan*. - 2013. - 22 noyabr. - № 257. - S. 11. - 22 noyabr Ədliyyə İşçilərinin Peşə Bayramı Günüdür.
- 42. Novosibirskin nümayəndə heyəti Sumqayıtda** // *Sumqayıt*. - 2013. - 23 noyabr. - № 58. - S. 1. - Novosibirsk şəhərinin meri Vladimir Qorodetskiyin Sumqayıt şəhər İcra Hakimiyyəti nümayəndələri ilə görüşü.
- 43. Məlikov, Qüdrət.** Vətəndaşların hüquqlarının etibarlı təminatçısı : Ədliyyə işçilərinin peşə bayramı / Q. Məlikov // *Sumqayıt*. - 2013. - 23 noyabr. - № 58. - S. 2. - Bayram münasibətilə Sumqayıtın Tarix Muzeyində təntənəli mərasim olmuşdur.

44. Quliyev, Sübhan. Qəlblərdə yaşayan insan : Sumqayıtlılar Ulu öndər Heydər Əliyevin xatirəsini ehtiramla yad etdilər / S. Quliyev // *Sumqayıt*. - 2013. - 14 dekabr. - № 61. - S. 2.

MƏDƏNİYYƏT. ƏDƏBİ HƏYAT

- 45. Qafarlı, Zireddin.** Şeirlər / Z. Qafarlı // *Kaspi*. - 2013. - 6 iyul. - № 120. - S. 20.
- 46. Ağayev, Elmir.** O, xaricdə Heydər Əliyev "olmuş" yeganə azərbaycanlıdır / E. Ağayev // 168 saat. - 2013. - 10 iyul. - № 17. - S. 10. - H. Ərəblinski adına Sumqayıt Dövlət Dram Teatrının aktyoru Namis Şirməmmədovla müsahibə.
- 47. Rəis, Xəyalə.** Kral Liri oynamağı arzulayan aktyor / X. Rəis // *Kaspi*. - 2013. - 19 iyul. - № 129. - S. 11. - Azərbaycan teatr tarixinə adını həkk etdirmiş sumqayıtlı aktyor Məzahir Süleymanov haqqında.
- 48. Rəhimli, İlham.** Gənclik şəhərinin sənət naxışları : Azərbaycan Milli Teatrı - 140 / İ. Rəhimli // *Azərbaycan*. - 2013. - 28 iyul. - № 164. - S. 7. - Hüseyn Ərəblinski adına Sumqayıt Dövlət Dram Teatrının fəaliyyəti haqqında.
- 49. Axundova, Ceyran.** Məqsəd əhaliyə nümunəvi xidmət göstərməkdir : Mədəniyyət və turizm idarəsi / C. Axundova // *Sumqayıt*. - 2013. - 3 avqust. - № 40. - S. 2-3. - Sumqayıt şəhər mədəniyyət müəssisələrində əlamətdar tarixi günlər və milli bayramlarla, mühüm hadisələrlə əlaqədar keçirilən tədbirlər haqqında.
- 50. Seyidzadə, Hacı Tofiq.** Böyük zəhmətin uğurlu bəhrəsi : Ağalar İdrisoğlu: Bu ad və soyad ədəbiyyat aləminə, teatr ictimaiyyətinə və jurnalistikaya yaxşı tanışdır / H. T. Seyidzadə // *Azad Azərbaycan*. - 2013. - 6 avqust. - № 112. - S. 7. - Sumqayıtlı ziyalı haqqında.
- 51. Qasımova, Pərvanə.** Unudulmaz görüşlər ocağı : S. Vurğun adına Mərkəzi Kitabxana - 55 / P. Qasımova // *Sumqayıt*. - 2013. - 10 avqust. - № 41. - S. 4. - Sumqayıt şəhərində yerləşən kitabxana haqqında.
- 52. Qafarlı, Zireddin.** Şeirlər / Z. Qafarlı // *Azərbaycan*. - 2013. - № 8. - S. 83-87.
- 53. Yusifoğlu, İbrahim.** Şeirlər / İ. Yusifoğlu // *Azərbaycan*. - 2013. - № 8. - S. 104-107.
- 54. Nizamqızı, Həmidə.** "Yetmiş illik arzular" və ya ömrün xoşbəxtlik axtarışları / H. Nizamqızı // *Mədəniyyət*. - 2013. - 23 oktyabr. - № 75. - S. 10. - Sumqayıt Dövlət Musiqili Dram Teatrının aktyoru Valeh Kərimovla söhbət.
- 55. Qasımova, Pərvanə.** Dünya sənin, sən dünyanın... : Məmməd Araz - 80 / P. Qasımova // *Sumqayıt*. - 2013. - 2 noyabr. - № 55. - S. 3. - Sumqayıt şəhərində Səməd Vurğun adına Mərkəzi Kitabxanada Məmməd Arazın 80 illik yubileyinə həsr olunmuş tədbir haqqında.
- 56. Cəmaləddin, Gülnarə.** Şeirlər / G. Cəmaləddin // *Azərbaycan*. - 2013. - № 11. - S. 24-29.
- 57. İlqar, Məmməd.** Şeirlər / M. İlqar // *Azərbaycan*. - 2013. - № 11. - S. 105-109.
- 58. Orxan, Rəhman.** Mirzə Sabirin davamçısı Mir Sabir / R. Orxan // *Kaspi*. - 2013. - 21-23 dekabr. - № 244. - S. 15. - Sumqayıtlı şair Mir Sabir haqqında.

TƏHSİL

- 59. Sultan, Ceyran.** "Günəş"də günəşli bir gün : Məktəbəqədər uşaq tərbiyə müəssisələrimiz / C. Sultan // *Sumqayıt*. - 2013. - 20 iyul. - № 37-38. - S. 7. - 11 sayılı "Günəş" uşaq bağçası - körpələr evi haqqında.
- 60. Həsənlı, S.** Mükafat bizi təhsildə yeni nailiyyətlərə ruhlandırır : Sumqayıt şəhəri Y. Məmmədəliyev adına 31 nömrəli tam orta məktəbin direktoru Xanım Əhmədova ilə söhbət / S. Həsənlı // *Respublika*. - 2013. - 23 avqust. - № 182. - S. 6.
- 61. Məlikov, Qüdrət.** Təbiət Elmləri Təmayüllü Gimnaziya / Q. Məlikov // *Sumqayıt*. - 2013. - 31 avqust. - № 45. - S. 5. - 2012/2013-cü tədris ilində "Ən yaxşı məktəb" müsabiqəsinin qalibi olmuş təhsil ocağı haqqında.
- 62. Məlikov, Qüdrət.** Texniki və Təbiət Elmləri Liseyi / Q. Məlikov // *Sumqayıt*. - 2013. - 31 avqust. - № 45. - S. 5. - 2012/2013-cü tədris ilində "Ən yaxşı məktəb" müsabiqəsinin qalib olmuş təhsil ocağı haqqında.
- 63. Məlikov, Qüdrət.** 31 nömrəli tam orta məktəb : Sumqayıt məktəbi / Q. Məlikov // *Sumqayıt*. - 2013. - 31 avqust. - № 45. - S. 5. - 2012/2013-cü tədris ilində "Ən yaxşı məktəb" müsabiqəsinin qalibi olmuş təhsil ocağı haqqında.
- 64. Məlikov, Qüdrət.** Təhsilə qayğı heç vaxt unudulmur : Müəllimlərin ənənəvi sentyabr konfransı / Q. Məlikov // *Sumqayıt*. - 2013. - 7 sentyabr. - № 46. - S. 1-2. - Sentyabrın 6-da Sumqayıtın Tarixi Muzeyində keçirilmiş Sumqayıt müəllimlərinin konfransı haqqında.
- 65. Muğanlı, Qüdrət.** "İstedad liseyi" / Q. Muğanlı // *Sumqayıt*. - 2013. - 7 sentyabr. - № 46. - S. 7. - Prezident İlham Əliyevin 6 avqust 2013-cü il tarixli sərəncamı ilə 2012/2013-cü tədris ilində keçirilmiş "Ən yaxşı məktəb" müsabiqəsində qalib gəlmiş Sumqayıt şəhər liseyi haqqında.
- 66. Muğanlı, Qüdrət.** 30 nömrəli tam orta məktəb / Q. Muğanlı // *Sumqayıt*. - 2013. - 7 sentyabr. - № 46. - S. 7. - Prezident İlham Əliyevin 6 avqust 2013-cü il tarixli sərəncamı ilə 2012/2013-cü tədris ilində keçirilmiş "Ən yaxşı məktəb" müsabiqəsində qalibi olmuş Sumqayıt məktəbi haqqında.
- 67. Cəfərov, Şakir.** Sumqayıt üzrə 98 məzun 600-dən yuxarı bal toplamışdır / Ş. Cəfərov // *Azərbaycan müəllimi*. - 2013. - 13 sentyabr. - № 35. - S. 7.
- 68. Sultan, Ceyran.** Gülnarə Nizami qızı Əliyeva / C. Sultan, S. Qafaroğlu // *Sumqayıt*. - 2013. - 14 sentyabr. - № 47. - S. 3. - Prezident İlham Əliyevin 6 avqust 2013-cü il tarixli sərəncamı ilə 2012/2013-cü tədris ilində keçirilmiş "Ən yaxşı müəllim" müsabiqəsində qalib gəlmiş Sumqayıt şəhər Texniki və Təbiət Elmləri liseyinin müəllimi haqqında.
- 69. Sultan, Ceyran.** Hafiz Əbil oğlu Həmidov / C. Sultan, S. Qafaroğlu // *Sumqayıt*. - 2013. - 14 sentyabr. - № 47. - S. 3. - Prezident İlham Əliyevin 6 avqust 2013-cü il tarixli sərəncamı ilə 2012/2013-cü tədris ilində keçirilmiş "Ən yaxşı müəllim" müsabiqəsində qalib gəlmiş Sumqayıt şəhər Texniki və Təbiət Elmləri liseyinin müəllimi haqqında.
- 70. Sultan, Ceyran.** Aygün Nizami qızı Əhmədova / C. Sultan, S. Qafaroğlu // *Sumqayıt*. - 2013. - 14 sentyabr. - № 47. - S. 3. - Prezident İlham Əliyevin 6 avqust 2013-cü il tarixli sərəncamı ilə 2012/2013-cü tədris ilində keçirilmiş "Ən yaxşı müəllim" müsabiqəsində qalib gəlmiş Sumqayıt şəhər Təbiət Elmləri Təmayüllü Gimnaziyasının müəllimi haqqında.

- 71. Sultan, Ceyran.** Esmira Hümbət qızı Musayeva / C. Sultan, S. Qafaroğlu // *Sumqayıt*. - 2013. - 14 sentyabr. - № 47. - S. 3. - Prezident İlham Əliyevin 6 avqust 2013-cü il tarixli sərəncamı ilə 2012/2013-cü tədris ilində keçirilmiş "Ən yaxşı müəllim" müsabiqəsində qalib gəlmiş Sumqayıt şəhər 11 saylı məktəbin müəllimi haqqında.
- 72. Qəhrəmanov, Nadir.** Tədris-təlim prosesi müasir səviyyədə qurulur : Sentyabrın 16-da yeni dərs ili başlanır / N. Qəhrəmanov // *Sumqayıt*. - 2013. - 14 sentyabr. - № 47. - S. 2. - Sumqayıt Dövlət Universitetinin növbəti dərs ilinə hazırlığı haqqında.
- 73. Sultan, Ceyran.** Şərəfli peşənin başlanğıcında : Sumqayıt Tibb Kolleci / C. Sultan // *Sumqayıt*. - 2013. - 21 sentyabr. - № 48. - S. 3. - Kollecin direktoru Rafael Eyvazovun müsahibəsi.
- 74. Sultan, Ceyran.** Coratın "Günəş"i : Məktəbəqədər tərbiyə ocaqlarımız / C. Sultan // *Sumqayıt*. - 2013. - 2 noyabr. - № 55. - S. 3. - Coratdakı 2 saylı "Günəş" bağçasının fəaliyyəti haqqında.
- 75. Sabaha açılan pəncərə : ARDNŞ-in Təlim, Tədris və Sertifikatlaşdırma İdarəsinin Sumqayıt Təlim-Tədris Mərkəzi // İki sahil.** - 2013. - 29 noyabr. - № 225. - S. 14. - Tədris mərkəzində təhsil alan bir neçə tələbənin Təlim Mərkəzi haqqında fikirləri.

SUMQAYITDA İLİN YARISINA YEKUN VURULDU

Sumqayıtda ilin birinci yarısı üzrə sosial-iqtisadi inkişafın yekunlarına həsr olunan ümumşəhər toplantısı keçirilmişdir.

Tədbiri giriş sözü ilə açan şəhər icra hakimiyyətinin başçısı Eldar Əzizov bildirdi ki, sosial-iqtisadi sahədə dinamik inkişaf dövrünü yaşayan Azərbaycan qazandığı müvəffəqiyyətləri davamlı şəkildə genişləndirir: "Bu gün dünya miqyasında ölkəmizin iqtisadi inkişafının fenomenal xarakter daşdığı artıq açıq şəkildə qəbul olunur, onu səciyyələndirən xüsusiyyətlər daha geniş rəqəbdən öyrənilir. Dünyanı sarsıdan böhranlardan yan keçən Azərbaycan iqtisadi sahədə əldə etdiyi nailiyyətlərlə digər dövlətlərə nümunə göstərir. Bu gün regionlarda uğurla həyata keçirilən dövlət proqramları, iqtisadi islahatlar global layihələrin icrası ölkəmizin mövqeyini gücləndirir. Bütün bunlar Prezident İlham Əliyevin rəhbərliyi altında həyata keçirilən sosial-iqtisadi inkişaf strategiyasının qarşıdakı dövr ərzində Azərbaycana yeni uğurlar qazandıracağını şərtləndirir.

Eldar Əzizov, həmçinin bildirdi ki, ölkənin hər yerində abadlıq-quruculuq işləri geniş vüsət alıb: "Azərbaycan üçün xarakterik cəhətlərdən biri də sürətli tərəqqinin hər bir ölkə vətəndaşının həyatında özünü əks etdirməsi, insanların maddi rifah halının yüksəlməsidir".

ŞİH-nin məsul işçisi Sahib Quliyev ilin ilk yarısında Sumqayıt şəhəri üzrə əldə olunan uğurların bəzi məqamlarını müşavirə iştirakçılarının diqqətinə çatdırdı. O vurğuladı ki, ölkə rəhbərinin tapşırıq və tövsiyələri şəhərdə həyata keçirilən abadlıq-quruculuq işlərinin mənbəyidir. Bu gün şəhərin rəmzinə çevrilən hər nə varsa, hamısı əhalinin rifah halının yüksəlməsinə, maddi vəziyyətlərinin yaxşılaşmasına yönəlmişdir: "Şəhərin sənaye müəssisələrində çalışanların orta aylıq əməkhaqqı 470 manatdan çoxdur. Ümumi məhsul buraxılışının həcmi ötən ilin müvafiq dövrü ilə müqayisədə 20,7 faiz artmışdır. Məhsul istehsalının 72 faizi qeyri-dövlət sektorunun payına düşür.

S.Quliyev daha sonra dedi ki, ən vacib məsələlərdən biri də işsizliyin aradan qaldırılmasıdır. Həyata keçirilən tədbirlər nəticəsində hamısı daimi olmaqla 1900 yeni iş yeri yaradılmışdır. Bu iş yerlərinin 185-i yeni yaradılmış, 746-sı mövcud, 142-si fəaliyyəti bərpa edilmiş müəssisə və təşkilatlarda açılmışdır.

Məruzənin sonunda S.Quliyev şəhər əhalisinin üzləşdiyi problemlərdən də danışdı. Bildirdi ki, şəhərin "Daş bazarı" adlanan ərazisində yaranan anormal vəziyyət sakinlərin narahatlığına səbəb olub: "Abşeron rayonu ərazisindən şəhərə girişdə yerləşən bu bazar hərəkətə mane olmaqla yanaşı, orada hökm sürən antisaniitariya dözülməz hala çevrilib". Tədbirdə iştirakçılara həmin ərazi ilə bağlı hazırlanmış süjet təqdim edildi. Sumqayıtda Xocalı soyqırım qurbanlarına və Hacı Zeynalabdin Tağıyevə abidələrin qoyulması da qərara alındı.

Toplantıda çıxış edənlər bildirdilər ki, Azərbaycan Prezidentinin tapşırıq və tövsiyələri tezliklə həllini tapacaq, Sumqayıt dünyanın müasir şəhərlərindən birinə çevriləcək.

Bu toplantının fərqli cəhətlərindən biri də tədbirin keçirildiyi zalda iştirakçılara şəhər rəhbərliyinə müraciət etmək üçün şəraitin yaradılması - mikrofonların qoyulması idi. Sayca az olmayan bütün sualların cavablandırılması və qaldırılan problemlərin həllinin nəzarətə götürülməsi belə bir üsulun tətbiqinin səmərəli nümunə olduğunu göstərdi.

Tədbirin sonunda Azərbaycan Prezidenti İlham Əliyevə müraciət qəbul olundu.

Akif Əliyev.

"Azərbaycan". - 2013. - 26 iyul. - № 162. - S. 4.

SUMQAYITDA “ŞƏHƏR GÜNÜ” TƏNTƏNƏ İLƏ QEYD EDİLDİ

Gələn il 65 yaşı tamam olacaq Sumqayıt şəhəri sosial-iqtisadi inkişafın əsl nümunəsi sayıla bilər. Burada tərəqqi də var, əhalinin mədəni-kütləvi tədbirlərə elliklə cəlb olunması üçün göstərilən təşəbbüslər də gözəl ənənəyə çevrilir.

Neçə gündən bəri şəhərin müxtəlif yerlərində musiqi sədaları eşidilir, milli geyimli oğlan və qızlar xüsusi qurulmuş yerlərdə rəqs edir, şənlenirdilər. Bayramsayağı bəzədilmiş maşınların səsgücləndiriciləri vasitəsilə sakinlərə qarşıdakı “Şəhər günü” bayramına çağırışlar səslənir, milli və dünya musiqilərindən nümunələr xoş bir aura yaradırdı.

“Şəhər günü”nü keçirmək üçün hazırlıqlar sentyabrın 24-də “zirvə” həddinə çatdı və həmin gün keçirilən təntənəli mərasimdə özünün fərəhli nəticələri ilə ürəkləri fəth elədi. Şəhər sakinlərinin, dövlət rəsmilərinin qarşısında bayrama qatılan yerli təmsilçilər və sazlı-sözlü qonaqlar mərasimin maraqlı keçməsi üçün əllərindən gələni əsirgəmədilər.

“Şəhər günü” öz başlanğıcını ümummilli lider Heydər Əliyev prospektindən götürdü. Şəhər rəhbərliyi və qonaqlar – Baş nazirin müavini, Qaçqın və Məcburi Köçkünlərin İşləri üzrə Dövlət Komitəsinin sədri Əli Həsənov, Dövlət Sərhəd Xidmətinin rəisi, general-leytenant Elçin Quliyev, Pompeu şəhərinin vitse-meri Emilio Sabonara və başqaları unudulmaz dahi şəxsiyyətin abidəsi önünə tər çiçək dəstələri düzdülər.

Şəhər başdan-başa bayram libasına bürünüb gülümsəyirdi. Dəvə karvanı, elektromobillər üzərində “daşınan” nağıl qəhrəmanları mərasimə məxsusi rəng qatırdı.

Mərasim Corat qəsəbəsində davam etdirildi. Son dövrlərdə bu qədim yaşayış məntəqəsində xeyli abadlıq işləri aparılmış, yollar təmir olunaraq asfaltlaşdırılmış, sosial sahə genişləndirilmişdir. Qəsəbənin girəcəyindəki qala divarları üzərinə düzülən toplar, keçmiş xatırladan bazar meydanı, ulu nəğmələr seyrçiləri xəyalən tariximizin ilkin dövrlərinə aparıb çıxardı. Milli adət-ənənələrimizi əks etdirən çeşidli sərgilər, bir-birindən maraqlı eksponatlar hər kəsi gözəlliyi ilə heyran qoydu.

Meydanda qurulan səhnələrə, təqdim olunan tamaşalara baxdıqca adam özünü sanki böyük bir izdihamın mərkəzində hiss edirdi. Mərasimə qədim Roma döyüşçülərinin – Pompeyin Qafqaz yürüşü iştirakçılarının “gəliş”i, vuruş səhnələri ecazkar təsir bağışladı. Sərhəd qoşunları xüsusi dəstəsinin əsgərləri də məharətlərini uğurla nümayiş etdirdilər. “Terrorçu qrup”un zərərsizləşdirilməsi, əlbəyaxa döyüşlər cəsur və inamlı sərhədçilərimizin yüksək hazırlığından, Vətənə hədsiz sevgisindən soraq verirdi. Bayramın şənliyə qala divarları üzərindəki toplardan dənizə yaylın atəşləri açıldı.

Müxtəlif nazirlik və xarici ölkə səfirlikləri nümayəndələrinin, Milli Məclisin deputatlarının, qonşu rayonların icra başçılarının, ictimai təşkilatların təmsilçilərinin qatıldığı “Şəhər günü” Sumqayıtın Bayraq meydanında davam etdirildi. Hərbiçilərin improvizə etdikləri parad, nümunəvi çıxışlar yaddaşlara yazıldı. Nəfəsli alətlər orkestrinin ifa etdiyi marşlar bayram ruhunu daha da artırırdı. Hərbi texnika, atlı igidlər, velosipedçi və motosikletçilər, kartinqçilər meydandan ötdülər. Məktəblilərin respublika “Şahin” hərbi-idman oyunlarının qalıbları öz hünərlərini sərgilədilər. Qırıqı təyyarələrin pilotları isə ecazkar avia-şou ilə Sumqayıt səmasında özünəməxsus “avtoqraf” cızdılar.

Rusiyanın Sankt-Peterburq şəhərinin “Barabançı qızlar”ı, Qax, Qusar, Salyan Masallı və İsmayilli rayonlarından gəlmiş folklor-musiqi qrupları bənzərsiz çıxışları ilə bayram iştirakçılarını valeh etdilər. Məktəb şagirdləri və uşaq bağçalarının yetirmələri də bayramın rəngarəng axınında diqqətdən kənarda qalmadılar.

Sumqayıtın inkişafı Azərbaycan rəhbəri İlham Əliyevin daimi diqqətindədir,-deyə icra hakimiyyətinin başçısı Eldar Əzizov jurnalistlərə müsahibəsində bildirdi.-Bu bayramın yaratdığı quruculuq ruhu irəliləyişimizə güclü təkan verəcək.

Sakinlər doğma şəhərdə baş verən son dəyişiklikləri və həyata keçirilən möhtəşəm layihələri ürəkdən bəyəndiklərini, abadlıq işlərindən razı qaldıqlarını söylədilər. Xüsusi vurğulandı ki, Sumqayıt ulu öndərin ideyalarının təcəssümü olması ilə iftixar hissi yaradır. Şəhər özünün əsl intibah dövrünü yaşamaqdadır. Sumqayıtın bugünkü gözəl növrəgi, göz-könül oxşayan toy-büsatı ürəkləri riqqətə gətirir.

“Şəhər günü” bayramı bütün gün ərzində davam etdi. Axşam saatlarında məşhur türk müğənnisi Rafet El Romanın xüsusi konsert proqramı bayram mərasiminin son akkordu kimi xüsusilə yaddaqalan oldu.

Hər bir sumqayıtlının böyük sevincinə səbəb olan növbəti şəhər bayramı atəşfəşanlıqla başa çatdı və ömürlərə yazılan bir gün oldu.

Əli Nəcəfxanlı.

“Xalq qəzeti”. - 2013. - 26 sentyabr. - № 212. - S. 10.

GƏNCLİK ŞƏHƏRİNİN SƏNƏT NAXIŞLARI

Azərbaycan Respublikası Nazirlər Sovetinin 1968-ci ildə verdiyi qərara əsasən, Sumqayıtda Dövlət Gənclər Teatrı yaradıldı. 1970-ci ildə kollektivə görkəmli rejissor və aktyor Hüseyn Ərəblinskinin adı verildi və təmayülü də dəyişdirildi. Beləliklə, Hüseyn Ərəblinski adına Sumqayıt Dövlət Dram Teatrı 40 ildən çoxdur ki, öz tamaşaçılarına müxtəlif janrlı əsərlər təqdim etməkdədir.

O zaman Azərbaycan Dövlət İncəsənət İnstitutunun aktyorluq fakültəsinin son kursunda təhsil alan tələbələrin əksəriyyətinin təyinatı Sumqayıta verildi. Onların və bu şəhərin daha bacarıqlı dram həvəskarlarının gücü ilə təzə səhnə sənəti kollektivi formalaşdırıldı. İnstitutun aktyor və rejissor sənəti müəllimi, Bakının, Gəncənin və Naxçıvanın dövlət teatrlarında maraqlı quruluşlar vermiş Nəsir Sadiqzadə teatra baş rejissor təyin edildi. 1968-ci il 1 avqustda Kimyaçıların Səməd Vurğun adına Mədəniyyət Sarayında gənc kollektiv ilk məşqinə başladı.

Teatrın rəsmi və təntənəli açılışı 1969-cu il 14 martda Mirzə Fətəli Axundzadənin "Müsyö Jordan və Dərviş Məstəli şah" komediyasının tamaşası ilə oldu. Tamaşanın quruluşçu rejissoru Cənnət Səlimova, rəssamı İsmayıl Axundov, bəstəkarı Emin Sabitoğlu, mahnıların mətnini şair Zeynal Cabbarzadə yazmışdı.

Tamaşada rolları Raid Əliyev və Hicran Hüseynov (sonralar Azərbaycan radiosunun diktoru olub), Seymur Məmmədov, Hacı Xəlilov, Hacı İsmayilov və başqaları oynayırdılar.

"Müsyö Jordan və Dərviş Məstəli şah" tamaşası müəyyən mənada meydan teatrının estetikası və poetikası göstəriciləri əsasında hazırlanmışdı. Aktyorlar şən və məzəli məsxərə təqdim edirdilər. Bəzi epizordlarda ironiyanın təqdimi və ifadə forması milli karnaval estetikasına əsaslanırdı. Teatrın ikinci tamaşası isə Amerika dramaturqu Con Patrikin "Qəribə missis Səviç" tragikomediyası oldu. Əsəri dilimizə şair Novruz Gəncəli tərcümə etmiş və Nəsir Sadiqzadə tamaşaya hazırlamışdı.

İki tamaşadan sonra Sumqayıt Teatrı təxminən bir ay fasilə verdi. Sonra ilin sonunda yenidən tamaşalar hazırlamağa başladılar. Aktyor ansamblının möhkəmlənməsi üçün çalışılırdı ki, çağdaş səhnə estetikasının prinsiplərini təcəssüm etdirən, tamaşaçıların bədii zövqünə cavab verə bilən bir kollektiv formalaşsın.

Sumqayıt teatrı sənət yolunda kövrək addımlarını atmağa başlayandan burada bütöv bir rejissor nəslı fəaliyyət göstərüb: Nəsir Sadiqzadə, Arif Ağayev, Ağakəşi Kazımov, Vaqif Şərifov, Mərahim Fərzəlibəyov, Oruc Qurbanov, Vaqif Ağayev, Yusif Əkbərov, Ağalar İdrisoğlu, Firidun Məhərrəmov və başqaları. Sumqayıt teatrının tarixində sırası rejissorların hazırladıqları əlvan janrlı və orijinal ifa üslubuna malik tamaşalar da olub. Məsələn, Cahid Hilaloğlu, Rövşən Almuradov, Ədalət Ziyadxanov bu teatrın səhnəsinə yeni quruluşlar gətirdilər. Teatrda təcrübəli rejissorlar və müxtəlif ali məktəblərin rejissorluq fakültəsinin diplomçuları da maraqlı əsərlər tamaşaya qoydular.

Sumqayıt Dövlət Dram Teatrı ilk gündən cəsarətli yaradıcılıq addımları ataraq respublika teatr ictimaiyyətində maraq doğurdu. Başqa teatrların aktyorları böyük məmnuniyyətlə bir müddət Sumqayıtda çalışdılar. Akademik Milli Dram Teatrının aktyorları xalq artistləri Məlik Dadaşov, Yaşar Nuri bu teatrın səhnəsində yaddaqalan obrazlar yaratdılar. Respublikanın xalq rəssamları İsmayıl Axundov, Nüsrət Fətullayev, tanınmış fırça ustaları Arif Əsgərov, Kamal Şixəliyev, Tələt Şahtaxtinski bu teatrın səhnəsi üçün müxtəlif janrlı tamaşalara əlvan bədii tərtibatlar verdilər. Bəstəkarlardan Fikrət Əmirovun, Oqtay Kazımovun, Emin Sabitoğlunun, Zakir Bağirovun, Rəşid Nəsiboğlunun, Nəriman Məmmədovun, Şəfiqə Axundovanın, Sevdə İbrahimovanın və başqalarının musiqiləri Sumqayıt teatrının tamaşalarını rəvnəqləndirdi.

Teatr keçdiyi bu uzunillik yaradıcılıq yolunda klassiklərimizin və çağdaş dramaturqlarımızın əsərləri ilə yanaşı, müxtəlif dövrlərdə ayrı-ayrı ölkələrdə yaşayıb-yaratmış əcnəbi müəlliflərin maraqlı dram, komediya və faciələrinə də öz repertuarında yer ayırdı.

Kollektiv respublikada keçirilən müxtəlif xarakterli festivallarda uğurlu çıxışlar edib. Hətta onun bir neçə tamaşası Azərbaycan Dövlət Televiziyası ilə nümayiş olunub. Teatrın istedadlı aktyorları bədii filmlərə çəkirlər, televiziya tamaşalarında, müxtəlif şou-proqramlarında həvəslə çıxış edirlər.

Sumqayıt teatrının janr əlvanlığı təkcə axtarış cəhdləri kimi dəyərləndirilə bilməz. Bu meyil ciddi yaradıcılıq səylərinin və cəsarətinin əlvan mövzu - problematikada özünün parlaq təcəssümünü tapıb. Bununla belə qeyd etməliyəm ki, teatrın adına və yaradıcılıq funksiyasına "musiqili" sözünün artırılması uğurla nəticələnməyib. Çünki truppada peşəkar vokal ifaçılarının olmaması mürəkkəb partiyaların ifasını müşkülə salır. Bu kollektiv, ilk növbədə, Dövlət Dram Teatrıdır və bu janr üslubda öz simasını yaradıcılığının ilk illərindən təsdiqləyib. Təsdiqlədiyi konseptual prinsipləri getdikcə daha da cilalayır və onu yüksək sənət meyarları əsasında formalaşdırır.

Hazırda ölkəmizin bir sıra sənət ocaqlarında vaxtilə Sumqayıt teatrında aktyorluq etmiş sənət adamları çalışırlar: Akademik Milli Dram Teatrında Kubrabəyim Əliyeva, Hacı İsmayilov, Ramiz Novruzov, İradə Ağasıbəyli, Əli Nur, Sabir Məmmədov, Kazım Abdullayev, Tofiq Hüseynov və başqaları, Musiqili Komediya Teatrında Afaq Bəşirqızı, Tofiq Bayramov, Səmayə Sadıqova, Rüstəm Rüstəmov, Nadir Xasıyev, Stella Hacıyeva, Nahidə Orucova, Gənc Tamaşaçılar Teatrında Rafiq Hüseynov, Zərnişan Fətəliyeva, Ələsgər Qurbanəliyev, Bəxtiyar Kərimov, Ağdam Dövlət Dram Teatrında Sevil Məhərrəmov, Cəmilə Məmmədova, Dövlət Gənclər Teatrında Rəzzaq Məmmədov, Elşən Şirəliyev, Bahar Abdullayeva, Bakı Bələdiyyə Teatrında teatrın yaradıcılarından biri, xalq artisti Vaqif Əliyev, Rafiq İbrahimov, Mövsüm Hüseynov, Hüsniyyə Mürvətova, Dilarə Fərzullayeva. Bir sözlə, respublikada fəaliyyət göstərən teatrların əksəriyyətində Sumqayıt Teatrından pərvazlanan aktyor və aktrissalar çalışırlar. Vaxtilə bu teatrda işləyən sənətkarların bir qismi də müxtəlif telekanallarda fəaliyyət göstərirlər. Sumqayıt Teatrının repertuarının əsasını klassik və müasir Azərbaycan dramaturqlarının əsərlərinin tamaşası təşkil edir. Mövzu rəngarəngliyi, forma müxtəlifliyi, janr yeniliyi, üslub təzəliyi üçün Sumqayıt Teatrı vaxtaşırı dünya dramaturqlarının əsərlərinə müraciət edir.

Bu teatrın kollektivi çağdaş Azərbaycan yazıçı və dramaturqları ilə müntəzəm yaradıcılıq əlaqələri saxlayır. Doğrudur, onların içərisində uğursuz, sönmək, bədii cəhətdən zəif tamaşalar da olub. Ancaq məsələnin dəyərli tələbi ondadır ki, müasir ictimai-sosial, mənəvi-əxlaqi problemlər axtarışında teatr əksər vaxtlarda yaradıcılıq ünsiyyətində olduğu müəlliflərlə müsbət nəticələr əldə edib. Bu baxımdan teatrın Rauf İsmayilov, Feyruz Məmmədov, Əli Səmədov, Rəhman Əlizadə, Camal Yusifzadə, Rafiq Səməndər, Aqşin Babayev, Sara Nəzirova, Ələkbər Salahzadə, Tamara Vəliyeva və sumqayıtlı dramaturqlardan Akif Həsənoğlu, Əvəz Mahmud Lələdağ və başqalarının əsərlərindən tamaşalar hazırlaması uğurla nəticələnib.

Sumqayıt Teatrında gözəl bir ənənə var. Mən bu ənənənin 40 illik şahidiyəm və hər bir kəs teatrın yaradıcılıq salnaməsini vərəqləsə, bunu özü də görəcək. Təmali gənclik qüvvəsi ilə qoyulduğuna görə bu teatrda gənc aktyor və aktrissaların özlərini sınağa çəkmələri üçün həmişə geniş meydan və imkan açılib. Teatra gələn istedadlı, hətta orta səviyyəli gənclərə də məsul rollar tapşırılib.

Teatrın formalaşmasında xidmətləri olmuş Hacı Xəlilov, Kamil Məhərrəmov, Qurban Ələkbərov, Nazir Əliyev, Ramiz Qiyasov, Tahirə Həsənzadə, Oqtay Xəlilov, Gülsolmaz Qafarova, Siddiqə Məmmədova, Habil Nəsirov, Zahid Qurbanov, Məmməd Əkbərov və Xanlar Muradov dünyalarını dəyişiblər.

Bu gün teatrda respublikada yaxşı tanınan xalq və əməkdar artistlər və digər aktyorlar həvəslə çalışırlar. Teatrın aparıcı aktyorlarından olan Valeh Kərimov əsas uğurlarını komediya janrında qazanıb. Bununla yanaşı, dramatik, psixoloji, hətta faciə əsərlərində də rollar oynayıb. Onun ifa etdiyi əsas rolların adlarını çəkmək istəsək, uzun bir siyahı əmələ gələr. Əməkdar artistlərdən Svetlana Həkimova, Məzahir Süleymanov, Növrəstə Həşimova, aktyorlardan Vaqif Rəsulov, Ulduzə Nəzirova, Dağlar Rüstəmov, İlqar İbrahimov, Vidadi Məmmədov, Namis

Şirməmmədov, Fəranə Musayeva, Akif Mirzəyev, Nizaməddin Bağirov, İradə Zeynalova, Yeganə Məmmədəliyeva və başqaları böyük həvəslə fəaliyyət göstərirlər.

Teatrın son illər musiqili komediyalar hazırlaması repertuarda müəyyən əlvanlıq, yaradıcılıq üslubunun təzə istiqamətdə formalaşmasında nəzərəcərpacaq çətinliklər və hətta qüsurlar yaradıb. Bununla belə, yeni teatr poetikasını cilalamağa yönəlmiş axtarışlar, çəkilən zəhmət kollektivin aparıcı aktyorlarının yaradıcılıqlarının təzə-təzə keyfiyyətlərini üzə çıxarıb. Aktyorlar janr müxtəlifliklərinin ifa "sədlərini" aşmaq üçün qüvvələrini düzgün səfərbər etmək vərdişlərinə yiyələniblər.

Sumqayıt Dövlət Musiqili Dram Teatrı 40 ildən çoxdur ki, kimyaçıların Səməd Vurğun adına Mədəniyyət Sarayının binasında fəaliyyət göstərir. Hazırda teatrın truppasında baş rejissor, iki quruluşçu rejissor, bir rejissor, iki rejissor assistenti, ədəbi hissə və truppə müdiri, 34 aktyor, baş rəssam, bir quruluşçu və bir icraçı rəssam çalışır. Sumqayıt Teatrı bu günə kimi 200-dən çox tamaşa hazırlayıb. Fəaliyyətə başladığı gündən Azərbaycan teatrının inkişafına, təşəkkülünə öz töhfələrini bağışlayan bu teatr gənclik şəhəri Sumqayıtın sənət aləminə öz naxışlarını həkk etdirməkdədir.

İlham Rəhimli.

“Azərbaycan”. - 2013. - 28 iyul. - № 164. - S. 7.

SUMQAYIT ÜZRƏ 98 MƏZUN 600-DƏN YUXARI BAL TOPLAMIŞDIR

Sentyabrın 6-da Sumqayıt şəhər təhsil işçilərinin ənənəvi sentyabr konfransı keçirilmişdir. Sumqayıtın tarixi muzeyində keçirilmiş konfransda şəhər təhsil şöbəsinin müdür əvəzi Vəqif Ələkbərov "2012-2013-cü dərs ilinin yekunları və yeni dərs ilində qarşıda duran vəzifələr" mövzusunda geniş məruzə etmişdir.

Məruzədə bildirilmişdir ki, təhsil işçilərinin 2012-ci il sentyabr konfransından ötən bir il ərzində ölkəmizdə çox şey dəyişib. Ümummilli lider Heydər Əliyev ideyalarının Prezident cənab İlham Əliyev tərəfindən davamlı olaraq, yaradıcılıqla həyata keçirilməsi sayəsində güclənən, qüdrətlənən ölkəmizdə təhsil sahəsində inkişaf da göz qabağındadır.

Son dövrlərdə şəhərdə 6 məktəb əsaslı təmir olunmuş, 5 məktəb binası, 7 məktəb yanında 2200 yerlik əlavə tədris korpusu tikilmişdir. Üç məktəbdənkənar müəssisədə əsaslı təmir və yenidənqurma işləri aparılmışdır. Hazırda yeni dərs ili ərəfəsində 6 məktəbdə əsaslı təmir işləri aparılır. Cari dərs ilində əla qiymətlərlə oxuyan şagirdlərin sayı 7226 nəfərə çatmış, ötən dərs ili ilə müqayisədə 935 nəfər artmışdır. Şəhər üzrə təhsilin keyfiyyət göstəricisi ötən dərs ilindəki 50,3 faizdən cari dərs ilində 54,3 faizə qalxmışdır.

Tələbə Qəbulu üzrə Dövlət Komissiyası tərəfindən keçirilmiş buraxılış imtahanlarından tam orta təhsil üzrə müvəffəqiyyət göstəricisi 90,7 faiz, ümumi orta təhsil üzrə 79,3 faiz olmuşdur ki, bu da respublika üzrə ən yüksək göstəricilərdəndir.

Gənc nəslin milli mənəvi, vətənpərvərlik tərbiyəsini yaxşılaşdırmaq məqsədilə son illərdə Sumqayıt Şəhər İcra Hakimiyyətinin başçısı Eldar Əzizovun təşəbbüsü və yaxından dəstəyi ilə keçirilən və ümummilli lider Heydər Əliyevin anadan olmasının ildönümünə həsr edilmiş müxtəlif tədbirlər - məktəblərin "Şahin" komandalarının hərbi-vətənpərvərlik paradı, "Şəhər günü", Kitab bayramı, tarixçilərin konfransı, mikrorayonlar və məhəllələr üzrə gənclər arasında futbol, mini-futbol, velosiped, şahmat yarışları şəhər ictimaiyyəti tərəfindən rəğbətlə qarşılanır.

Qeyd edilmişdir ki, respublika və beynəlxalq miqyaslı müsabiqələrdə Sumqayıt məktəbliləri uğurla çıxış edir və müvəffəqiyyət qazanırlar. 47 ölkənin qatıldığı "Ətraf mühitin mühafizəsi" VII Beynəlxalq Layihə Olimpiadasında (İNEPO Euroasia) şəhərin 11, 12, 13, 14, 18, 19, 23, 24, 25, 27, 29, 30, 31 nömrəli məktəblərinin, TET Gimnaziyanın, "İstedad", "Təfəkkür" və TTE liseylərinin hazırladıqları layihələr qəbul olunmuş, təqdimat sərgisində Sumqayıt məktəbləri dörd bürünc, üç gümüş medal qazanmışlar.

"Dilimiz varlığımızdır" devizi altında keçirilən "Ana dilimizi sevek, sevdirek" mövzusunda IX Respublika müsabiqəsində 36 nömrəli məktəbin şagirdi Türkan Heydərova qızıl, 43 nömrəli məktəbin şagirdi Aytac Hüseynova gümüş medal almışdır.

Ölkə Prezidentinin sərəncamı ilə keçirilən "Ən yaxşı ümumtəhsil məktəbi" və "Ən yaxşı müəllim" müsabiqələrində şəhərin 5 məktəbi (30, 31 nömrəli məktəblər, TET Gimnaziya, TTEL, "İstedad" liseyi) və 4 müəllimi qalib gəlmişdir.

Bakı və Sumqayıt məktəbliləri arasında keçirilən "Sabahın alimləri" Beynəlxalq layihə müsabiqəsinin Respublika mərhələsində 16 nəfər Sumqayıt məktəblisinin layihələri III dərəcəli diploma layiq görülmüşdür.

Fənn olimpiadalarının respublika turunda Sumqayıt məktəbliləri hər il olduğu kimi, bu il də müvəffəqiyyətlə çıxış etmiş, 27 təmsilçidən iki nəfəri 1-ci, üç nəfəri 2-ci, yeddi nəfəri 3-cü, dörd nəfəri mükafata layiq 4-cü yerləri tutmuşdur ki, bu da rayon və şəhərlər arasında ən yüksək nəticə hesab olunur.

Hər il olduğu kimi, bu il də Sumqayıt üzrə ali məktəblərə qəbul imtahanlarının göstəriciləri yüksək olmuş, respublika üzrə ən yaxşı nəticələrdən hesab edilmişdir. İlk məlumatlara əsasən, bu il ali məktəblərə sənəd vermiş sumqayıtlı məzunların 54,3 faizi müxtəlif universitetlərə qəbul olunaraq tələbə adını qazanmışdır ki, bu da ötən ilin göstəricisi ilə müqayisədə 3,3 faiz çoxdur.

600-dən yuxarı bal toplayan abituriyentlərin sayı ötən dərs ilindəki 92 nəfərdən cari dərs ilində 98-ə çatmışdır.

Bu il qəbul imtahanlarında TTEL-in məzunu Flora Qafarova ən yüksək - 700 bal toplamışdır. Şəhər üzrə ümumilikdə 98 nəfər (7 nəfər SÖTL, 1 nəfər "İdrak" liseyi) 600-dən çox bal toplamışdır ki, bu da ötən ilki göstəricidən çoxdur.

Məruzədə bildirilmişdir ki, Azərbaycan Respublikasının təhsil naziri cənab Mikayıl Cəbbarovun 17 iyul 2013-cü il tarixli 739 nömrəli əmri ilə "Xüsusi istedadla malik uşaqların vaxtından əvvəl I sinfə qəbulu Qaydaları" təsdiq edilmiş, yeni qaydalar 6 yaşı dekabrın 31-dək tamam olan uşaqlara I sinfə qəbul olmaq imkanı vermişdir.

Nazirin əmrinə uyğun olaraq şəhər təhsil şöbəsində də, pedaqoji kollektivlərin ən nüfuzlu müəllimləri, metodist, psixoloq və həkimin də daxil edildiyi komissiya yaradılmış, tam şəffaf və obyektiv seçim təmin edilmişdir. Sumqayıt tarixində ilk haldır ki, 5 yaş 8 aylıq Heydər Salmanov mü sahibə zamanı 20 mümkün baldan 19 bal toplayaraq birinci sinfə qəbul olunmuş və bu gün təhsil işçilərinin sentyabr konfransına dəvət edilmişdir.

Konfransda vurğulanmışdır ki, müstəqilliyimizin qorunub saxlanması və daha da möhkəmləndirilməsini, müxtəlif sahələrdə zəruri olan islahatların həyata keçirilməsini, ölkə iqtisadiyyatının dinamik inkişafını, Azərbaycanın dünya ölkələri arasında özünə layiq nüfuz sahibinə çevrilməsini təmin edən, Heydər Əliyev ideyalarını qətiyyət və yaradıcılıqla həyata keçirən, hər bir Azərbaycan vətəndaşının Prezidenti olduğunu əməli işi ilə təsdiq etmiş cənab İlham Əliyev ümumxalq sevgisi və dəstəyi qazanmışdır, Sumqayıt təhsil işçilərinin birmənalı şəkildə fikri belədir. Prezident seçkisində İlham Əliyevə alternativ yoxdur, biz İlham Əliyevləyik!

Konfransın sonunda Azərbaycan Respublikasının Prezidenti cənab İlham Əliyevə müraciət qəbul olunmuşdur.

Şakir Cəfərov.

“Azərbaycan müəllimi”. - 2013. - 13 sentyabr. - № 35. - S. 7.